

अल्पसंख्यांक समाजातील विद्यार्थ्यांसाठी
मॅट्रीकपूर्व शिष्यवृत्ती योजनेअंतर्गत सन
२०१५-१६ च्या प्रशासकीय खर्चाकरिता सन
२०१६-१७ मध्ये रुपये ४३,४५,५९०/- एवढा
निधी वितरित करून खर्च करण्यास
प्रशासकीय मान्यता देणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: अनुवि-२०१६/प्र.क्र.८३/एसडी-५
मादाम कामा रोड, हुतात्मा राजगुरु चौक,
मंत्रालय, मुंबई, ४०० ०३२.
दिनांक :- ३० ऑगस्ट, २०१६.

वाचा :- १) संचालक, अल्पसंख्यांक व प्रौढ शिक्षण, महाराष्ट्र राज्य पुणे यांचे पत्र
क्र.जा.क्र./अल्पसंख्यांक/अल्पसं/कार्या-५, दि.२०/०६/२०१६.
२) केंद्र शासनाचे पत्र क्र.११/७/२०१५/एसएस, दि.३१/०३/२०१६
३) शालेय शिक्षण व क्रीडा विभागाचे पत्र क्रमांक अनुवि ४९१६/(३२/१६)/अर्थसंकल्प,
दिनांक २५ एप्रिल, २०१६

प्रस्तावना :-

अल्पसंख्यांक समाजाच्या विद्यार्थ्यांसाठी केंद्र शासन पुरस्कृत मॅट्रीकपूर्व शिष्यवृत्ती योजना सन
२००८-०९ या वर्षापासून राज्यामध्ये राबविण्यात येत आहे. उपरोक्त अनुक्रमांक २ येथील आदेशान्वये
केंद्र शासनामार्फत मॅट्रीकपूर्व शिष्यवृत्ती योजनेअंतर्गत सन २०१५-१६ या आर्थिक वर्षासाठीच्या
प्रशासकीय खर्चाकरिता रु.४३,४५,५९०/- (अक्षरी रुपये त्रेंचाळीस लाख पंचेचाळीस हजार पाचशे नव्वद
फक्त) एवढी रक्कम राज्याच्या एकत्रित निधीमध्ये जमा करण्यात आली आहे. सदर प्राप्त निधीचे संबंधित
लेखाशीर्षाखाली वितरण करून खर्चास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

अल्पसंख्यांक समाजातील विद्यार्थ्यांसाठी मॅट्रीकपूर्व शिष्यवृत्ती योजनेअंतर्गत सन २०१६-१७ मध्ये
रु.८४,००,००,०००/- (अक्षरी रुपये चौ-याऐंशी कोटी फक्त) एवढा निधी अर्थसंकल्पीत केलेला आहे.
सदर निधीमधून केंद्र शासनाने सन २०१५-१६ या आर्थिक वर्षासाठीच्या प्रशासकीय खर्चाकरिता
रु.४३,४५,५९०/- (अक्षरी रुपये त्रेंचाळीस लाख पंचेचाळीस हजार पाचशे नव्वद फक्त) एवढी राज्याच्या
एकत्रित निधीमध्ये जमा करण्यात आलेली रक्कम खर्च करण्यास शासन मान्यता देण्यात येत आहे. सदर
निधी आयुक्त (शिक्षण), महाराष्ट्र राज्य, पुणे यांना वितरीत करण्यात येत आहे. त्यांनी तो संचालक,
अल्पसंख्यांक व प्रौढ शिक्षण, महाराष्ट्र राज्य, पुणे यांच्याकडे संपूर्ण करावा.

२. उपरोक्त निधी खालील अटी व शर्तीच्या अधीन राहून तातडीने वितरीत करण्यात यावा.

(अ) ज्या प्रयोजनासाठी निधी उपलब्ध करून देण्यात आला आहे त्या व्यतिरिक्त इतर उद्दिष्टांसाठी
निधी खर्च करता येणार नाही अथवा इतर लेखाशीर्षाखाली वळता करता येणार नाही.

(ब) शिक्षण संचालक, अल्पसंख्यांक व प्रौढ शिक्षण, महाराष्ट्र राज्य पुणे यांनी निधी खर्च करताना आवश्यक त्या सर्व तरतूदी तपासाव्यात. तसेच वित्त विभागाच्या क्रमांक अर्थस-२०१६/प्र.क्र.८९/अर्थ ३, दिनांक २० एप्रिल, २०१६ च्या शासन परिपत्रकातील अटी व शर्तीचे काटेकोरपणे पालन करावे.

३. सदर खर्च मागणी क्र.ई-२, २२०२, सर्वसाधारण शिक्षण, ८० सर्वसाधारण, ८०० इतर खर्च, पंचवार्षिक योजनांतर्गत योजना, (०२) संकीर्ण (०२)(४७) अल्पसंख्यांक विद्यार्थ्यांना मॅट्रीकपूर्व शिष्यवृत्ती (केंद्रीय योजना) (केंद्र हिस्सा) (२२०२ जी ९२१) ३४ शिष्यवृत्ती /विद्यावेतन या लेखाशिर्षाखाली खर्ची टाकण्यात यावा व सन २०१६-१७ च्या अर्थसंकल्पीत निधीमधून भागविण्यात यावा. यासाठी शिक्षण संचालक, अल्पसंख्यांक व प्रौढ शिक्षण, महाराष्ट्र राज्य पुणे हे या निधीसाठी आहरण व संवितरण अधिकारी राहतील.

४. सदर शासन निर्णय, वित्त विभागाचा अनौपचारिक संदर्भ ३८६/व्यय-५, दिनांक १४/०७/२०१६ व अनौपचारिक संदर्भ २५८/अर्थोपाय, दिनांक ०६/०८/२०१६ व नियोजन विभागाचा अनौपचारिक संदर्भ क्रमांक १६३/१४७१, दिनांक ०२/०७/२०१६ अन्वये दिलेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८३०११४५०१९७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नेहा नं. हुमरसकर)

कार्यासन अधिकारी, महाराष्ट्र शासन

प्रत,

१. मा.मंत्री (शालेय शिक्षण) यांचे खाजगी सचिव
२. मा. प्रधान सचिव यांचे स्वीय सहायक, शालेय शिक्षण व क्रीडा विभाग, मंत्रालय, मुंबई.
३. महालेखापाल (लेखा व अनुज्ञेयता) महाराष्ट्र १/२, मुंबई/नागपूर.
४. महालेखापाल (लेखा परीक्षा) महाराष्ट्र १/२, मुंबई/नागपूर.
५. संचालक, लेखा व कोषागारे, मुंबई.
६. निवासी लेखा परीक्षा अधिकारी, मुंबई.
७. जिल्हा कोषागार अधिकारी, पुणे.
८. आयुक्त (शिक्षण), महाराष्ट्र राज्य, पुणे
९. शिक्षण संचालक (माध्यमिक व उच्च माध्यमिक) शिक्षण संचालनालय, पुणे.
१०. संचालक, (अल्पसंख्यांक व प्रौढ शिक्षण), शिक्षण संचालनालय, पुणे
११. वित्त विभाग (व्यय-५), मंत्रालय, मुंबई.
१२. नियोजन विभाग (का-१४७१), मंत्रालय, मुंबई.
१३. कक्ष अधिकारी (अर्थसंकल्प), शालेय शिक्षण व क्रीडा विभाग, मंत्रालय, मुंबई.
१४. निवड नस्ती (एसडी.५)